

ஜூலை - 21

TNPSC துளிகள்

- ❖ இந்தியா தனது ஒட்டு மொத்த கோவிட் 19 தடுப்பூசி வழங்கீட்டு இயக்கமானது 200 கோடி என்ற எண்ணிக்கையைக் கடந்துள்ளது.
- ❖ பாரதி ஏர்டெல் நிறுவனமானது, பெங்களூருவில் உள்ள போஷ்ச் வாகனத் தொழில் நுட்ப மின்னணு உற்பத்தி ஆலையில் இந்திய நாட்டின் முதல் 5G தனியார் கட்டமைப்பினை வெற்றிகரமாகப் பரிசோதனை செய்தது.
- ❖ ஸ்பெயினில் நடைபெற்ற 41வது வில்லா டி பெனாஸ்க் சர்வதேச சதுரங்க ஓபன் போட்டியில் இந்திய கிராண்ட்மாஸ்டர் அரவிந்த் சிதம்பரம் வெற்றி பெற்றுள்ளார்.
- ❖ செர்பியாவில் நடைபெற்ற பாராசின் ஓபன் சதுரங்கப் போட்டியில் இந்திய கிராண்ட் மாஸ்டர் R. பிரக்ஞானந்தா வெற்றி பெற்றுள்ளார்.

தேசியச் செய்திகள்

பாரத் ரங் மஹோத்சவம் 2022

- ❖ பாரத் ரங் மஹோத்சவம் 2022 ஆம் ஆண்டு ஜூலை 16 ஆம் தேதி முதல் 2022 ஆம் ஆண்டு ஆகஸ்ட் 14 ஆம் தேதி வரையில் புது டெல்லியில் நடைபெறுகிறது.
- ❖ இந்த ஆண்டானது 22வது பாரத் ரங் மஹோத்சவத்தினைக் குறிக்கிறது.
- ❖ இந்திய வரலாற்றில் இடம் பெறாத, இந்திய சுதந்திரப் போராட்டத்திற்காகப் பாடுபட்ட தலைவர்களைப் பற்றிய நிகழ்வுகளைக் காட்சிப்படுத்துவதையும், அவர்களைப் பற்றி ஒரு விழிப்புணர்வை ஏற்படுத்துவதையும் இது நோக்கமாக உள்ளது.
- ❖ தேசிய நாடகப் பள்ளி நிர்வாகமானது 20 ஆண்டுகளுக்கு முன்பு பாரத் ரங் மஹோத்சவத்தினைத் தொடங்கியது.
- ❖ தேசிய நாடகப் பள்ளி நிர்வாகமானது சங்கீத நாடக அகாடமியினால் அதன் ஓர் அங்கமாக 1959 ஆம் ஆண்டில் நிறுவப்பட்டது.
- ❖ இது 1975 ஆம் ஆண்டில் கலாச்சார அமைச்சகத்தின் கீழ் செயல்படும் ஒரு தன்னாட்சி அமைப்பாக மாறியது.

SPRINT சவால்கள்



- ❖ இந்தியக் கடற்படைக்கான "SPRINT சவால்கள்" என்ற கருத்தரங்கமானது தொடங்கப்

பட்டது.

- ❖ இந்தக் கருத்தரங்கினை கடற்படையின் புத்தாக்க மற்றும் உள்நாட்டுமயமாக்கல் அமைப்பு ஏற்பாடு செய்தது.
- ❖ இது இந்தியக் கடற்படையில் உள்நாட்டுத் தொழில்நுட்பத்தின் பயன்பாட்டை அதிகரிப்பதை நோக்கமாகக் கொண்டுள்ளது.

சமயம், மற்றும் மொழியினச் சிறுபான்மையினர் அந்தஸ்து

- ❖ 'சமயம் மற்றும் மொழியினச் சமூகங்களின் சிறுபான்மையினர் அந்தஸ்து ஆனது "மாநில அரசைச் சார்ந்தது" என்று உச்ச நீதிமன்றம் கூறியது.
- ❖ ஒருவர் தனது சொந்த மாநிலத்திற்கு வெளியே சிறுபான்மையினராக இருக்கலாம்.
- ❖ முஸ்லிம்கள், சீக்கியர்கள், கிறிஸ்தவர்கள், பௌத்தர்கள், சமணர்கள் மற்றும் பாரசீக்கர்கள் ஆகிய இனத்தவர் 1992 ஆம் ஆண்டு சிறுபான்மையினருக்கானத் தேசிய ஆணையச் சட்டத்தின் 2 (c) என்ற பிரிவின் கீழ் சிறுபான்மைச் சமூகங்களாக அறிவிக்கப் பட்டுள்ளனர்.
- ❖ 2011 ஆம் ஆண்டு மக்கள் தொகை கணக்கெடுப்பின்படி, நாட்டின் மொத்த மக்கள் தொகையில் சிறுபான்மையினரின் சதவீதம் சுமார் 19.3% ஆகும்.
- ❖ ஒரு சமூகத்தைச் சிறுபான்மையினராக அறிவிப்பதற்குப் பாராளுமன்றத்திற்கு சட்டப் பூர்வமான அதிகாரமும், மத்திய அரசிற்கு நிர்வாக அதிகாரமும் உள்ளது.

முதல் மின்னணுக் கழிவு சுற்றுச்சூழல் பூங்கா

- ❖ டெல்லியில் உள்ள ஹோலம்பி கலன் எனுமிடத்தில் 21 ஏக்கர் பரப்பில் இந்தியாவின் முதல் மின்னணுக் கழிவு சுற்றுச்சூழல் பூங்கா உருவாக்கப்பட உள்ளது.
- ❖ டெல்லி மாநிலத் தொழில்துறை மற்றும் உள்கட்டமைப்பு மேம்பாட்டுக் கழகம் (DSIIDC) ஆனது இத்திட்டத்தைச் செயல்படுத்துவதற்கான முகமையாக இருக்கும்.

இந்தியாவில் தயாரிக்கப்பட்ட அறுவை சிகிச்சை எந்திர அமைப்பு



- ❖ புது டெல்லியிலுள்ள ராஜீவ் காந்தி புற்றுநோய் கல்வி மற்றும் ஆராய்ச்சி நிறுவனம், இந்தியாவில் தயாரிக்கப்பட்ட முதல் அறுவை சிகிச்சை எந்திர அமைப்பை நிறுவி உள்ளது.

- ❖ இந்தச் சாதனத்திற்கு "SSI-மந்த்ரா" என்று பெயரிடப்பட்டுள்ளது.
- ❖ இது எந்திரம் மூலம் மேற்கொள்ளப்படும் இருதய அறுவை சிகிச்சை நிபுணர் உலகப் புகழ்பெற்ற டாக்டர் சுதிர் P.ஸ்ரீவஸ்தவாவின் சிந்தனையில் உருவான கருத்தாகும்.

ஜாக்ரிதி சின்னம்

- ❖ ஜாக்ரிதி சின்னம் ஆனது நுகர்வோர் விவகாரத் துறையால் அறிமுகப்படுத்தப்பட்டது.
- ❖ இது நுகர்வோருக்கு அதிகாரம் அளிப்பது மற்றும் அவர்களின் உரிமைகள் குறித்த விழிப்புணர்வை ஏற்படுத்துவது ஆகியவற்றை நோக்கமாகக் கொண்டுள்ளது.
- ❖ இது நுகர்வோருக்கு அதிகாரம் அளிப்பது பற்றியும், "நுகர்வோர் உரிமைகள்" பற்றிய விழிப்புணர்வை ஏற்படுத்தவும் உதவும்.
- ❖ இது அனைத்து ஊடகங்களின் பிரச்சாரங்களிலும் "ஜாகோ கிரஹக் ஜாகோ" என்ற முழக்கத்துடன் காட்சிப் படுத்தப்படும்.
- ❖ நுகர்வோர் உரிமை என்பது "தரம், அளவு, ஆற்றல், விலை, தூய்மை மற்றும் தரமானப் பொருட்கள் அல்லது சேவைகள் பற்றிய தகவல்களைப் பெறுவதற்கான உரிமை" என வரையறுக்கப் படுகிறது.



சர்வதேசச் செய்திகள்

முதல் மார்பர்க் வைரஸ் பெருந்தொற்று



- ❖ மேற்கு ஆப்பிரிக்காவில் உள்ள கானா நாட்டு அரசானது, கொடிய மார்பர்க் வைரசின் இரண்டு பாதிப்புகளை அதிகாரப் பூர்வமாக உறுதிப்படுத்தியுள்ளது.

- ❖ உயிரிழந்த இந்த இரண்டு நோயாளிகளும் இந்தக் கொடிய தொற்று வைரசினால் பாதிக்கப் பட்டிருந்தனர்.
- ❖ மார்பர்க் வைரஸ் நோய் என்பது எபோலா வைரஸின் அதே குடும்பத்தைச் சேர்ந்த மிகவும் கொடிய இரத்தக் கசிவு நிலை சார்ந்த ஒரு காய்ச்சலாகும்.

ஊழல் எதிர்ப்பு மீதான பிரிக்ஸ் அமைப்பின் அமைச்சர்கள் கூட்டம் 2022

- ❖ முதலாவது ஊழல் எதிர்ப்பு மீதான பிரிக்ஸ் அமைப்பின் அமைச்சர்கள் கூட்டமானது சீனாவின் தலைமையில் ஏற்பாடு செய்யப்பட்டது.
- ❖ பிரிக்ஸ் அமைப்பின் உறுப்பினர் நாடுகளானது ஊழல் எதிர்ப்பு மீதான அமைச்சர்கள் கூட்டத்தின் அறிக்கையில் கையெழுத்திட்டன.



பொருளாதாரச் செய்திகள்

மறுநிதியளிப்பு - டாலர் மதிப்பிலானப் பத்திரங்கள்



- ❖ ரினியூ எனர்ஜி குளோபல் பிஎல்சி என்ற நிறுவனமானது சமீபத்தில் 525 மில்லியன் அமெரிக்க டாலர் மதிப்பிலானப் பத்திரங்களுக்கு மறுநிதியளிப்பு செய்தது.

- ❖ இது 2024 ஆம் ஆண்டில் நிறைவடைய இருந்தது.
- ❖ இவை இந்திய வங்கி சாரா நிதி நிறுவனத்திடமிருந்துப் பெறப்பட்ட கடனைத் திருப்பிச் செலுத்துவதன் மூலம் மறுநிதியளிப்பு செய்யப்பட்டன.
- ❖ ரினியூ எனர்ஜி குளோபல் பிஎஸ்சி என்ற நிறுவனமானது, டாலர் மதிப்பிலான பத்திரங்களை மறுநிதியளிப்பதற்கான இந்தியாவின் முதல் புதுப்பிக்கத்தக்க எரிசக்தி நிறுவனமாக மாறியுள்ளது.

புதிய சரக்கு மற்றும் சேவை வரி விகிதங்கள்



- ❖ புதிய சரக்கு மற்றும் சேவை வரி விகிதங்கள் ஆனது 2022 ஆம் ஆண்டு ஜூலை 18 ஆம் தேதி முதல் அமலுக்கு வந்தன.
- ❖ பன்னீர், அரிசி, கோதுமை, வெல்லம், தயிர் மற்றும் லஸ்ஸி போன்ற முன்பே பொதியிடப் பட்டு நிறுவனப் பெயர் முத்திரையிடப்பட்டத் தயாரிப்புகள் உட்பட பல உணவுப் பொருட்களின் விலை உயர்ந்துள்ளன.
- ❖ இந்த அன்றாட வீட்டு உபயோகப் பொருட்களுக்கு ஜூலை 18 ஆம் தேதி முதல் 5 சதவீத சரக்கு மற்றும் சேவை வரியானது விதிக்கப்படுகிறது.
- ❖ உலர்ந்த மக்கானா, பொறி, மெஸ்லின் மாவு, முத்திரையிடப்பட்ட இறைச்சி மற்றும் மீன் ஆகியவற்றுக்கும் 5 சதவீத அளவில் சரக்கு மற்றும் சேவை வரி விதிக்கப்படும்.
- ❖ இந்தப் பொருட்கள் அனைத்திற்கும் முன்பு சரக்கு மற்றும் சேவை வரியிலிருந்து விலக்கு அளிக்கப்பட்டது.
- ❖ இது தவிர, மாம்பழக் கூழ் உட்பட அனைத்து வகையான மாம்பழங்களுக்கும் இப்போது 12% அளவில் சரக்கு மற்றும் சேவை வரி விதிக்கப்படுகிறது.
- ❖ இருப்பினும், எடை அளவில் வழங்கப்படும் பொருட்கள், முத்திரையிடப்படாத மற்றும் பெயரிடப் படாதப் பொருட்களுக்கு சரக்கு மற்றும் சேவை வரியில் இருந்து விலக்கு அளிக்கப்படும்.
- ❖ உணவகங்கள் மற்றும் வங்கிச் சேவைகளுக்கான சரக்கு மற்றும் சேவை வரி விகிதங்களும் உயர்த்தப்பட்டுள்ளன.
- ❖ காசோலைகளை வழங்குவதற்கு வங்கிகள் வசூலிக்கும் கட்டணம் உள்ளிட்ட வங்கிச் சேவைகளுக்கான புதிய சரக்கு மற்றும் சேவை வரி விகிதங்கள் தற்போது 18% ஆக இருக்கும்.
- ❖ தங்கும் விடுதி அறைகளுக்கு 12 சதவீதம் சரக்கு மற்றும் சேவை வரி விகிதங்கள்

விதிக்கப் படும்.

- ❖ முன்னர் சரக்கு மற்றும் சேவை வரியில் இருந்து இவற்றிற்கு விலக்கு அளிக்கப்பட்டது.

அறிவியல் மற்றும் தொழில்நுட்பம்

திட்டம் 17A - ரேடாருக்குப் புலப்படாத போர்க் கப்பல்



- ❖ மத்தியப் பாதுகாப்புத் துறை அமைச்சர், 'துனகிரி' என்ற நான்காவது P17A ரேடாருக்குப் புலப்படாத போர்க் கப்பலினைச் சமீபத்தில் அறிமுகப்படுத்தினார்.
- ❖ P-17A வகுப்பு என்பது P-17 ஷிவாலிக் வகுப்பைப் பின்பற்றி உருவாக்கப்பட்ட மேம்படுத்தப் பட்ட ரேடாருக்குப் புலப்படாத அம்சங்கள் மற்றும் மேம்பட்ட ஆயுதங்களைக் கொண்ட கப்பலாகும்.
- ❖ P17A திட்டத்தின் முதல் இரண்டு கப்பல்கள் 2019 மற்றும் 2020 ஆம் ஆண்டில் அறிமுகப் படுத்தப் பட்டன.
- ❖ மூன்றாவது கப்பலான உதயகிரி இந்த ஆண்டில் அறிமுகப்படுத்தப்பட்டது.

மாநிலச் செய்திகள்

இந்தியாவில் எண்ணிமம் சார்ந்த லோக் அதாலத்



Lok Adalat

- Lok Adalat is a system of alternative dispute resolution developed in India. It roughly means "People's court".
- The system of Lok Adalats is based on the principles of the Panch Parmeshwar of Gram Panchayats which were also proposed by Mahatma Gandhi.
- The idea of Lok Adalat was mainly advocated by Justice P.N. Bhagwati, a former Chief Justice of India.
- They are held periodically for exercising such jurisdiction as they determine.
- The first Lok Adalat was held on March 14, 1982 in Gujarat.

- ❖ செயற்கை நுண்ணறிவு மூலம் இயக்கப்படும் முதல் எண்ணிம லோக் அதாலத்தை தேசியச் சட்டச் சேவைகள் ஆணையத்தின் தலைவர் உதய் உமேஷ் லலித் தொடங்கி வைத்தார்.

- ❖ ராஜஸ்தான் மாநிலச் சட்டச் சேவைகள் ஆணையத்தின் (RSLSA) எண்ணிம லோக் அதாலத் ஆனது ஜூபிடிஸ் ஜஸ்டிஸ் டெக்னாலஜிஸ் என்ற நிறுவனத்தால் உருவாக்கப் பட்டது.

பிரதான் மந்திரி ஃபசல் பீமா யோஜனா- ஆந்திரப் பிரதேசம்

- ❖ ஆந்திரப் பிரதேச அரசானது பிரதான் மந்திரி ஃபசல் பீமா யோஜனாவில் (PMFBY) மீண்டும் இணைவதற்கு முடிவு செய்துள்ளது.
- ❖ 2022 ஆம் ஆண்டின் காரீஃப் பருவத்தில் இருந்து பிரதான் மந்திரி ஃபசல் பீமா யோஜனா திட்டத்தினைச் செயல்படுத்த மாநில அரசு முடிவு செய்துள்ளது.
- ❖ பிரதான் மந்திரி ஃபசல் பீமா யோஜனா மற்றும் மறுசீரமைக்கப்பட்ட வானிலை அடிப்படையிலான பயிர்க் காப்பீட்டுத் திட்டம் (RWBCIS) ஆகியவை ஆந்திரப் பிரதேசத்தில் 2016 ஆம் ஆண்டு காரீஃப் பருவம் முதல் 2019 ஆம் ஆண்டு காரீஃப் பருவம் வரை வெற்றிகரமாகச் செயல்படுத்தப் பட்டுள்ளன.

விளையாட்டுச் செய்திகள்

ISSF உலகக் கோப்பை போட்டி

- ❖ அஸ்பெரிஜானின் பாகு நகரத்தில் நடைபெற்ற ISSF உலகக் கோப்பையில் மூத்த இந்தியத் துப்பாக்கி சுடுதல் வீரர் மைராஜ் அகமது கான் ஆண்களுக்கான ஸ்கீட் என்ற துப்பாக்கிச் சுடுதல் பிரிவில் தங்கப் பதக்கம் வென்ற முதல் நபர் என்ற ஒரு வரலாற்றினைப் படைத்தார்.
- ❖ கொரியாவைச் சேர்ந்த மின்சு கிம் இரண்டாம் இடத்தையும், பிரிட்டனைச் சேர்ந்த பென் லெவெலின் மூன்றாம் இடத்தையும் பெற்றனர்.



சிங்கப்பூர் ஒபன் பட்டம்

- ❖ 2022 ஆம் ஆண்டு சிங்கப்பூர் ஒபன் BWF சூப்பர் 500 போட்டியில் பெண்கள் ஒற்றையர் பிரிவில் P.V. சிந்து பட்டத்தைக் கைப்பற்றினார்.
- ❖ 2019 ஆம் ஆண்டில் உலக சாம்பியன்ஷிப் பட்டத்தினை வென்ற பிறகு, சிந்து வென்ற முதல் சூப்பர் 500 பட்டம் இதுவாகும்.
- ❖ 2022 ஆம் ஆண்டில், அவர் இரண்டு சூப்பர் 300 பட்டங்களை வென்றுள்ளார்.

- ❖ சிங்கப்பூர் ஓபன் பேட்மிண்டன் போட்டியானது 1929 ஆம் ஆண்டு முதல் ஒவ்வொரு ஆண்டும் நடத்தப்பட்டு வருகிறது.

